

ಸಾದ್ಯಾ ಕಾಳಾಚೊ ತಿಸಾವೊ ಆಯ್ತಾರ್

29, ಅಕ್ಟೋಬರ್ 2023

ಮೊಗಾಚ್ಯಾಂನೊ, ಸೊಮ್ಯಾಚ್ಯಾ ಮೊಗಾನ್ ಆನಿ ಎಕಾ ಕುಟ್ಮಾ ಸ್ವಿರಿತಾನ್ ಎವ್ಕರಿಸ್ತಾಚ್ಯಾ ಬಲಿದಾನಾಂತ್ ವಾಂಟೆಲಿ ಜಾಂವ್ಕ್ ಹ್ಯೆ ಪವಿತ್ರ ವೆದಿ ಸರ್ಶಿಂ ಆಮಿ ಸಾಂಗಾತಾ ಜಮ್ಲ್ಯಾಂವ್. ಆಯ್ಚಿ ದೇವ್‌ಸ್ತುತಿ ದೇವಾ ಲಾಗಿಂ, ಆಪ್ಣಾ ಲಾಗಿಂ ಆನಿ ಪೆಲ್ಯಾ ಲಾಗಿಂ ಮೊಗಾನ್ ಜಿಯೆಂವ್ಕ್ ಉಪದೆಸ್ ದಿತಾ. ದೇವ್ ಜಾವ್ನಾಸಾ ಮೋಗ್ ಮ್ಹಳ್ಳೆಂ ಸಾಂ ಜುವಾಂವ್ಚೆಂ ಉತರ್ ಮತಿಂತ್ ದವರುನ್, ಆಮಿ ದೇವಾಚೊ ಮೋಗ್ ಕೆಲ್ಲೆ ಪರಿಂ ಆಪ್ಣಾಚೊ ಆನಿ ಪೆಲ್ಯಾಚೊ ಮೋಗ್ ಕರ್ನ್ ಸಂಸಾರಾಂತ್ ಮೊಗಾಚೆಂ ಹಾತೆರ್ ಜಾವ್ನ್ ಜಿಯೆಂವ್ಕ್ ಗರ್ಜ್ ಆಸ್ಚಿ ಕುರ್ಪಾ ಹ್ಯಾ ಮಿಸಾಚ್ಯಾ ಬಲಿದಾನಾ ವೆಳಾರ್ ಮಾಗ್ಯಾಂ.

ದೇವಾಚ್ಯಾ ಉತ್ರಾಚಿ ಪರ್ಗಟ್ಣಿ:

ಪಯ್ಲೆಂ ವಾಚಪ್ : ನಿರ್ಗ. 22:20-26

ಅಂತರ್‌ಗೀತ್ : ಕೀರ್ತನ್ 17

ದುಸ್ರೆಂ ವಾಚಪ್ : 1 ಥೆಸ್ಸಾ. 1:5-10

ಸುವಾರ್ತಾ : ಮಾತೆವ್ 22:34-40

ಮಿಸಾಚೆಂ ಗಿತಾಂ:

ಪ್ರವೇಶ್ : A 36

ಭೆಟೊವ್ಣಿ : C 34

ಕುಮ್ಮಾರ್ : D 66

ನಿರ್ಗಮನ್ : F 10

**ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ:**

**ಯಾಜಕ್ :** ಮೋಗಾಚ್ಯಾಂನೊ, ದೇವ್ ಆಮ್ಚೊ ಮೋಗ್ ಕರ್ತಾ ಆನಿ ಆಮ್ಕಾಂ ಆಯ್ಕತಾ ಮ್ಹಳ್ಳೆಂ ಸತ್ ಮನಾಂತ್ ದವರುನ್, ಭಾವಾರ್ಥ್ಯಾನ್ ಸರ್ವ್ ಆಮ್ಚಿಂ ಮಾಗ್ಣಿಂ ಬಾಪಾಕ್ ಸಮರ್ಪುಂಯಾ:

1. ದಯಾಳಾ ಬಾಪಾ, ಆಮ್ಚ್ಯಾ ಪವಿತ್ರ ಸಭೆಚ್ಯಾ ಸರ್ವ್ ಮುಕೆಲ್ಯಾಂನಿ ದೆವಾಚೊ ಖರೊ ಮೋಗ್ ವಳ್ಕುನ್, ಅನುಭವ್ ಕರ್ನ್ ಹೊ ಮೋಗ್ ಆಪ್ಲಾ ಧಂಯ್ ಆನಿ ಪೆಲ್ಯಾ ಸಾಂಗಾತಾ ವಾಂಟುನ್ ಘೆವ್ನ್ ಜಿಯೆಂವ್ಕ್ ಆಧಾರ್ ದಿ ಮ್ಹಣ್ ಮಾಗ್ಣಾಂವ್.

**ಜವಾಬ್:** ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್.

2. ಆಮ್ಚ್ಯಾ ದೇಶಾಚ್ಯಾ ಆನಿ ಸಮಾಜೆಚ್ಯಾ ಮುಖೆಲ್ಯಾಂನಿ, ಜಾತ್ ಕಾತ್, ಧರ್ಮ್ ಮ್ಹಳ್ಳೊ ಬೇದ್ಭಾವ್ ಕರಿನಾಸ್ತಾನಾ, ಸಮೆಸ್ತಾಂಚ್ಯಾ ಗರ್ಜಾಂಕ್ ಪಾವುಂಕ್ ಆನಿ ಸಮೆಸ್ತಾಂಕ್ ಗೌರವ್ ದಿವ್ನ್ ಶಾಂತಿಚಿ, ಮೋಗಾಚಿ ಸಮಾಜ್ ಬಾಂದುಂಕ್ ತಾಂಕಾಂ ಆಧಾರ್ ದಿ ಮ್ಹಣ್ ಮಾಗ್ಣಾಂವ್.

3. ಆಮ್ಚೆಂ ಜಿವಿತ್ ತುವೆಂ ದಿಲ್ಲೆಂ ವರ್ತೆಂ ದೆಣೆಂ ಮ್ಹಳ್ಳೆಂ ಸತ್ ಸಮ್ಜುನ್, ಆಮ್ಚ್ಯಾ ಜಿವಿತಾಂತ್ ಆಮಿ ಸ್ವತಾಚೊ ಮೋಗ್ ಕರುಂಕ್, ಸ್ವಗೌರವ್ ದಿವ್ನ್ ಜಿಯೆಂವ್ಕ್ ಕುರ್ಪಾ ದಿ ಮ್ಹಣ್ ಮಾಗ್ಣಾಂವ್.

4. ಆಮ್ಚ್ಯಾ ಭೊಂವಾರಿಂ ಆಸ್ಚ್ಯಾ ಪೆಲ್ಯಾಚೆ ಆನಿ ವಿವಿಧ್ ಜಿವಿಂಚೆ ಕಷ್ಟ್ ದುಖ್ ಸಮ್ಜುನ್ ತಾಂಚ್ಯಾ ಗರ್ಜಾಂಕ್ ಪಾವುಂಕ್ ಆಮ್ಕಾಂ ಬರೆಂ ಮನ್ ದಿ ಮ್ಹಣ್ ಮಾಗ್ಣಾಂವ್.

5. ಸರ್ವ್ ಯುವಜಣಾಂನಿ ಪೆಲ್ಯಾಚೊ ಮೋಗ್ ಕರ್ನ್ ಜಿಯೆಂವ್ಕ್ ತಶೆಂಚ್ ವಾಯ್ ಸಂಗಿಂಕ್ ಭುಲನಾಸ್ತಾನಾ, ವ್ಹಡಿಲಾಂಕ್ ಆನಿ ಪೆಲ್ಯಾಕ್ ಆನಿ ದೆವಾಕ್ ಮೆಚ್ಚಾತಾ ತೆಂ ಜಿವಿತ್ ಜಿಯೆಂವ್ಕ್ ಆಧಾರ್ ದಿ ಮ್ಹಣ್ ಮಾಗ್ಣಾಂವ್.

6. ಎವ್ಕರಿಸ್ತಾಚ್ಯಾ ಮೆಜಾ ಭೊಂವಾರಿಂ ಪಾಜರ್ ಆಸ್ಲಲ್ಲ್ಯಾ ಆಮಿ ಸರ್ವಾಂನಿ ಸಗ್ಳ್ಯಾ ಕಾಳ್ಜಾನ್. ಮನಾನ್, ಅತ್ಮಾನ್ ಸರ್ವೆಸ್ಪರಾಚೊ ಆನಿ ಪೆಲ್ಯಾಚೊ ಉತ್ರಾಂನಿ ಆನಿ ಕರ್ತಾಂನಿ ಮೋಗ್ ಕರುಂಕ್ ಆಧಾರ್ ದಿ ಮ್ಹಣ್ ಮಾಗ್ಣಾಂವ್.

**ಯಾಜಕ್ :** ಸರ್ಗಿಂಚ್ಯಾ ಮೋಗಾಳ್ ಬಾಪಾ, ತುಜ್ಯಾ ಭುರ್ಗ್ಯಾಂಚಿಂ ಮಾಗ್ಣಿಂ ದಯೆನ್ ಆಯ್ಕ್ ಹ್ಯಾ ಸಂಸಾರಾಂತ್ ಆಮಿ ಜಿಯೆವ್ನ್ ಆಸ್ತಾನಾ ಮೋಗಾಚೆಂ ಹಾತೆರ್ ಜಾವ್ನ್ ಜಿಯೆಂವ್ಕ್ ತುಂ ಆಮ್ಕಾಂ ಆಧಾರ್ ದಿ. ಜೆಜು ಕ್ರಿಸ್ತಾ ತುಜ್ಯಾ ಪುತಾ ವರ್ವಿಂ.

ಮಾ| ಜೇಸಸ್ ಜೋಸೆಫ್ ಲೋಬೊ, ನಿಡ್ವಳ್ಳಿ

# ಸಾಧ್ಯಾ ಕಾಳಾಚೊ ತಿಸಾವೊ ಆಯ್ತಾರ್

ಪಯ್ಲಾ ವರ್ಸಾಕ್

ಪಯ್ಲೆಂ ವಾಚಪ್

ವಿಧಿಂಕ್ ಆನಿ ಅನಾಥಾಂಕ್ ಕಷ್ಟಿಶ್ಯಾತ್ ಜಾಲ್ಯಾರ್,  
ಮ್ಹಜೊ ರಾಗ್ ತುಮ್ಮೆರ್ ಪೆಟಲೊ

ನಿರ್ಗಮನ್ ಪುಸ್ತಕಾಂತ್ಲೆಂ ವಾಚಪ್

ನಿರ್ಗ. 22:20-26

ಸರ್ವೆಸ್ಪರ್ ಮೊಯ್ಜೆಕ್ ಮ್ಹಣಾಲೊ: ಇಸ್ರಾಯೆಲಾಚ್ಯಾ ಭುರ್ಗ್ಯಾಂಕ್ ಅಶೆಂ ಸಾಂಗ್:  
“ಪರ್ಕ್ಯಾಂಕ್ ಕಷ್ಟಿನಾಕಾತ್ ವಾ ದಗ್ಡಿನಾಕಾತ್, ಕಿತ್ಯಾಕ್ ತುಮಿಯ್ ಎಜಿಪ್ತಾಂತ್ ಪರ್ಕೆ  
ಜಾವ್ನಾಸ್ಲಾತ್.

ವಿಧವ್ ಸ್ತ್ರಿಯಾಂಕ್ ಆನಿ ಅನಾಥಾಂಕ್ ಕಷ್ಟಿನಾಕಾತ್. ತುಮಿ ತಾಂಕಾಂ ಕಷ್ಟಿಶ್ಯಾತ್  
ಜಾಲ್ಯಾರ್, ತಿಂ ಮ್ಹಾಕಾ ಖರೆಂಚ್ ಬೋಬ್ ಮಾರ್ತಲಿಂ ಆನಿ ಹಾಂವ್ ತಾಂಚಿ ಬೋಬ್  
ಖರೆಂಚ್ ಆಯ್ಕತಲೊಂ; ಮ್ಹಜೊ ಕ್ರೋಧ್ ಪೆಟಲೊ ಆನಿ ಹಾಂವ್ ತುಮ್ಮಾಂ ತಲ್ವಾರಿನ್  
ಜಿವ್ಪಿಂ ಮಾರ್ತಲೊಂ. ಅಶೆಂ ತುಮ್ಮೊ ಬಾಯ್ಲೊ ವಿಧವ್ ಜಾತಲ್ಯೊ ಆನಿ ತುಮ್ಮಿಂ ಭುರ್ಗಿಂ  
ಅನಾಥ್ ಜಾತಲಿಂ.

ಮ್ಹಜ್ಯಾ ಲೊಕಾ ಪಯ್ಲಿಂ ಕೊಣ್‌ಯೊ ಎಕಾ ದುಬ್ಳ್ಯಾಕ್ ರೀಣ್ ದಿತಾನಾ, ವಾಡಿಕ್ ದುಡು  
ದಿತಲ್ಯಾಂ ಪರಿಂ ಕರಿನಾಕಾತ್: ತುಮಿ ತಾಚೆ ಕಡ್ಲಿ ವಾಡ್ ಘೆಂವ್ಚಿ ನ್ಹಯ್.

ತುಮ್ಮಾ ಪೆಲ್ಯಾಚೊ ದಗ್ಡೊ ತುಮಿ ಅಡವ್ ಘೆತ್ಲಾ ಜಾಲ್ಯಾರ್, ದೀಸ್ ಬುಡ್ಡೆ ಪಯ್ಲಿಂ  
ತೊ ಪಾಟಿಂ ದಿಂವ್ಕ್ ಜಾಯ್. ತೊ ದಗ್ಡೊ ತಾಚೆಂ ಏಕ್‌ಚ್ ನ್ಹೆಸಣ್, ಆನಿ ತ್ಯಾಚ್ ದಗ್ಡ್ಯಾನ್  
ತೊ ಆಪ್ಲಿ ಕೂಡ್ ಧಾಂಪ್ತಾ. ತಾಚೆ ವಿಣೆಂ ಹೆರ್ ಕಿತೆಂ ನ್ಹೆಸುನ್ ತಾಣೆಂ ನಿದ್ಲೆಂ? ತೊ ಮ್ಹಾಕಾ  
ಬೋಬ್ ಮಾರಿತ್ ಜಾಲ್ಯಾರ್, ಹಾಂವ್ ತಾಕಾ ಆಯ್ಕತಲೊಂ, ಕಿತ್ಯಾಕ್ ಹಾಂವ್ ದಯಾಳ್.”

— ದೆವಾಚೆಂ ಉತರ್ ಹೆಂ.

ಅಂತರ್ ಗೀತ್

ಕೀ. 17:2-3a, 3bc-4, 47+51bc

ಶ್ಲೋಕ್: ಸರ್ವೆಸ್ಪರಾ, ಹಾಂವ್ ತುಜೊ ಮೋಗ್ ಕರ್ತಾಂ,  
ತುಂಚ್ ಮ್ಹಜೆಂ ಬಳ್.

ಕೀ. 17:2

1. ಹಾಂವ್ ತುಜೊ ಮೋಗ್ ಕರ್ತಾಂ ಸರ್ವೆಸ್ಪರಾ,  
ತುಂಚ್ ಮ್ಹಜೆಂ ಬಳ್.  
ಸರ್ವೆಸ್ಪರ್‌ಚ್ ಮ್ಹಜೆಂ ಖಡವ್,  
ಮ್ಹಜೆಂ ಭುರುಜ್ ಆನಿ ಮ್ಹಜೊ ಸೊಡ್ವಣ್ಣಾರ್.

2. ಮ್ಹಜೊ ದೇವ್‌ಚ್ ಹಾಂವೆಂ ಆಸ್ರೊ ಸೊಧುನ್ ವೆಚೆಂ ಖಡಪ್;  
 ತೊಚ್ ಮ್ಹಜೆಂ ಥಾಲ್; ಮ್ಹಜ್ಯಾ ಸ್ವ-ರಕ್ಷಣೆಚೆಂ ಶಿಂಗ್  
 ಆನಿ ಮ್ಹಜ್ಯಾ ಭದ್ರತೆಚೆಂ ಕೊಟೆಂ.  
 ತಾಕಾ ಜಾಂವ್ ಮಾನ್-ಮಹಿಮಾ!  
 ಕಿತ್ಯಾಕ್ ಹಾಂವ್ ತಾಕಾ ಉಲೊ ಮಾರಿನಾ ಪುಡೆಂ,  
 ಮ್ಹಜ್ಯಾ ದುಸ್ಮಾನಾಂಚ್ಯಾ ಹಾತಾಂತ್ಲೊ ತೊ ಮ್ಹಾಕಾ ನಿವಾರ್ತಾ.

3. ಸರ್ವೆಸ್ಪರ್‌ಚ್ ಮ್ಹಜೆಂ ಖಡಪ್, ತೊ ಸದೆಂವ್ ಜಾಂವ್!  
 ಮ್ಹಾಕಾ ತಾರಣ್ ದಿತಲ್ಯಾ ದೆವಾಕ್ ಮಹಿಮಾ ಜಾಂವ್!  
 ಆಪ್ಲೆಂ ವಿಂಚ್ಲಲ್ಯಾ ರಾಯಾಕ್ ವ್ಹಡ್ ಜಯ್ ತೊ ದಿತಾ,  
 ಆಪ್ಲೆಂ ಮಾಖ್ಲಲ್ಯಾ ರಾಜಾಕ್ ಧಿರ್ ಮೊಗಾನ್ ಸಾಂಬಾಳ್ತಾ.

### ದುಸ್ರೆಂ ವಾಚಪ್

ಜಿವಂತ್ ದೆವಾಚಿ ಸೆವಾ ಕರ್ಚೆ ಖಾತಿರ್ ಬೊಂಬ್ಯಾಂಕ್ ತುಮಿ ಪಾಟ್ ಕೆಲಿ  
 ಆನಿ ಆತಾಂ ತಾಚ್ಯಾ ಪುತಾಚಿ ತುಮಿ ವಾಟ್ ಪಳೆವ್ನ್ ರಾವ್ಲ್ಯಾತ್

ಸಾಂ. ಪಾವ್ಲುನ್ ಥೆಸ್ಸಾಲೋನಿಕಾಗಾರಾಂಕ್ ಬರಯ್‌ಲ್ಲ್ಯಾ ಪಯ್ಲ್ಯಾ ಪತ್ರಾಂತ್ಲೆಂ ವಾಚಪ್

1 ಥೆಸ್ಸಾ. 1:5c-10

ಭಾವಾಂ-ಭಯ್ಣಿಂನೊ,

ತುಮ್ಚ್ಯಾಚ್ ಆದಾಯಾಕ್ ಆಮಿ ತುಮ್ಚೆ ಮಧೆಂ ಕಶೆಂ ಜಿಯೆತಾಲ್ಯಾಂವ್ ಮ್ಹಣ್ ತುಮಿ  
 ಜಾಣಾತ್. ತುಮಿಯೊ ಆಮ್ಚಿ ಆನಿ ಸೊಮಿಯಾಚಿ ದೇಖ್ ಘೆತ್‌ಲ್ಲಿ, ಆನಿ ಕರಿಣ್ ದಗ್ಡಣೆ  
 ತುಮ್ಕಾಂ ಸೊಸ್ಚಿ ಪಡ್ಲಿ. ತರ್ಯೊ, ಪವಿತ್ರ್ ಅತ್ಮೊ ದಿತಾ ತ್ಯಾ ಸಂತೊಸಾನ್ ದೆವಾಚೆಂ ಉತರ್  
 ತುಮಿ ಮಾನುನ್ ಘೆತ್ಲೆಂ. ಅಶೆಂ ಮಾಸೆದೋನಿಯಾಂತ್ಲ್ಯಾ ಆನಿ ಆಖಾಯಿಯಾಂತ್ಲ್ಯಾ ಸಮೆಸ್ತ್  
 ಭಾವಾರ್ಥ್ಯಾಂಕ್ ತುಮಿ ಏಕ್ ಮೇಲ್ಪಾಂಕ್ ಜಾಂವ್ಕ್ ಪಾವ್ಲ್ಯಾತ್. ವ್ಹಯ್, ಸೊಮಿಯಾಚೆಂ  
 ಉತರ್ ತುಮ್ಚೆಚ್ ವರ್ವಿಂ ಮಾಸೆದೋನಿಯಾಂತ್ ಆನಿ ಆಖಾಯಿಯಾಂತ್ ಗಾಜತ್ ಗೆಲಾಂ.  
 ಮಾತ್ ನ್ಹಯ್, ದೆವಾ ಥಂಯ್ ತುಮ್ಕಾಂ ಆಸಾ ತ್ಯಾ ಭಾವಾರ್ಥ್ಯಾಚಿ ಖಬರ್ ಸಮೆಸ್ತಾಂಚ್ಯಾ  
 ಕಾನಾಂತ್ ವಚುನ್ ಪಡ್ಲಾ; ಹಾಚೆ ವಿಶ್ಯಾಂತ್ ಆಮಿ ಕಾಂಯ್ ಸಾಂಗಿಜಯ್ ಮ್ಹಣ್ ನಾ.  
 ಆಮಿ ತುಮ್ಚೆ ಸರ್ಶಿಂ ಆಯ್ಲಲ್ಯಾ ವೆಳಾರ್ ತುಮಿ ಆಮ್ಕಾಂ ಕಸಲೊ ಸ್ವಾಗತ್ ದಿಲೊ, ಆನಿ  
 ಉಪ್ರಾಂತ್ ನೀಜ್ ಆನಿ ಜಿವಂತ್ ದೆವಾಚಿ ಸೆವಾ ಕರ್ಚೆ ಖಾತಿರ್ ಬೊಂಬ್ಯಾಂಕ್ ಸಾಂಡುನ್ ದೆವಾ  
 ಥಂಯ್ ತುಮಿ ಕಶಿಂ ಪರ್ತಲ್ಯಾತ್—ಹ್ಯಾ ವಿಶ್ಯಾಂತ್ ತೊ ಲೋಕ್ ಸಾಂಗಿತ್ ಆಸಾ. ತಾಣೆಂ  
 ಮೆಲ್ಲ್ಯಾಂತ್ಲೊ ಜಿವಂತ್ ಉರಯ್ಲಲ್ಯಾ ಆನಿ ಯೆವ್ಚೊ ಆಸಾ ತ್ಯಾ ಕ್ರೋಧಾಂತ್ಲಿಂ ಆಮ್ಕಾಂ  
 ನಿವಾರ್ತಲ್ಯಾ ಆಪ್ಲ್ಯಾ ಪುತಾಕ್ ಜೆಜುಕ್, ಸರ್ಗಿಂ ಥಾವ್ನ್ ತೊ ಯೆತಾನಾ ಮೆಳುಂಕ್ ಕಶಿಂ ತುಮಿ  
 ಅತ್ರಗಾನ್ ಆಸಾತ್—ಹೆಯೊ ತೆ ಉಲಯ್ ಆಸಾತ್.

— ದೆವಾಚೆಂ ಉತರ್ ಹೆಂ.

ಸರ್ವೆಸ್ಪರಾಕ್ ಜೈ, ಜೈ!  
 ಜೊ ಕೊಣ್ ಮ್ಹಜೊ ಮೋಗ್ ಕರ್ತಾ,  
 ತೊ ಮ್ಹಜೆಂ ಉತರ್ ಪಾಳ್ತಾ, ಮ್ಹಣ್ತಾ ಸೊಮಿ;  
 ತವಳ್ ಮ್ಹಜೊ ಬಾಪ್ ತಾಚೊ ಮೋಗ್ ಕರ್ತಾ,  
 ಆನಿ ಆಮಿ ದೊಗ್ಯೊ ತಾಚ್ಯೆಶಿಂ ಯೆತಾಂವ್.  
 ಸರ್ವೆಸ್ಪರಾಕ್ ಜೈ, ಜೈ!

**ಶುಭ್‌ವಾರ್ತಾ**

ತುಜ್ಯಾ ದೆವಾಚೊ ಮೋಗ್ ಕರ್,  
 ಆನಿ ತುಜೊ ಕರ್ತಾಯ್ ತಸೊ ತುಜ್ಯಾ ಪೆಲ್ಯಾಚೊ ಮೋಗ್ ಕರ್



**ಮಾತೆವಾ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ** **ಮಾತೆ. 22:34-40**

ತ್ಯಾ ವೆಳಿಂ ಜೆಜುನ್ ಸಾದುಸೆವಾಂಚೆಂ ತೊಂಡ್ ಧಾಂಪಯ್ಲೆಂ ಮ್ಹಣ್ ಆಯ್ಕುನ್ ಫಾರಿಜೆವ್ ಸಾಂಗಾತಾ ಮೆಳ್ಳೆ; ಆನಿ ತಾಂಚೆ ಮಧ್ಲ್ಯಾ ಎಕ್ಲ್ಯಾನ್ ಜೆಜುಕ್ ಪಾರ್ಕುಂಚ್ಯಾ ಇರಾದ್ಯಾನ್ ಅಶೆಂ ಸವಾಲ್ ಕೆಲೆಂ: “ಮೆಸ್ತ್ರಿ, ನಿಯಮ್‌ಶಾಸ್ತ್ರಾಚೊ ಅತೀ ವರ್ತೊ ಉಪದೆಸ್ ಖಿಯ್ಚೊ?” ಜೆಜುನ್ ತಾಕಾ ಜಾಪ್ ದಿಲಿ: “ಸಗ್ಳ್ಯಾ ತುಜ್ಯಾ ಕಾಳ್ಜಾನ್, ಸಗ್ಳ್ಯಾ ತುಜ್ಯಾ ಅತ್ಮಾನ್ ಆನಿ ಸಗ್ಳ್ಯಾ ತುಜ್ಯಾ ಮನಾನ್ ಸರ್ವೆಸ್ಪರಾಚೊ, ತುಜ್ಯಾ ದೆವಾಚೊ, ಮೋಗ್ ಕರ್.” ಹೊಚ್ ಅತೀ ವರ್ತೊ ಆನಿ ಪ್ರಥಮ್ ಉಪದೆಸ್. ಆನಿ ದುಸ್ರೊಯಿ ತಾಚೆ ಸಾರ್ಕೆ: ‘ತುಜೊ ಕರ್ತಾಯ್ ತಸೊ ತುಜ್ಯಾ ಪೆಲ್ಯಾಚೊ ಮೋಗ್ ಕರ್.’ ಹ್ಯಾ ದೋನ್ ಉಪದೆಸಾಂಚೆರ್ ಸಗ್ಳೆಂ ನಿಯಮ್‌ ಶಾಸ್ತ್ರ್ ಆನಿ ಪ್ರವಾದ್ಯಾಂಚೆಂ ಉತರ್ ಬಾಂಧೊನ್ ಆಸಾತ್.”

— ದೆವಾಚೆಂ ಉತರ್ ಹೆಂ.